



«**Ku yi mini caffa akan kada ku taranya wani da Allah (a bauta), kada ku yi sata, kada ku yi zina***, kada ku kashe 'ya'yanku, kada kuzo da kirkiren karyar da zaku aikata ta tsakanin hannayenku da kafafuwanku, kuma kada ku saba a wani aikin alheri, to wanda ya aikata a cikinku to ladansa yana wurin Allah, wanda ya aikata wani abu daga hakan (sabo) sai aka yi masa ukuba a duniya to shi kaffarane a gare shi, wanda kuma ya aikata wani abu daga hakan (sabo) sannan Allah Ya suturta shi to shi yana ga Allah, idan Ya so zai yi masa rangwami idan kuma Ya so Ya yi masa ukuba» sai muka yi masa caffa (mubaya'a) akan hakan.

Daga Ubada dan Samit - Allah Ya yarda da shi - , kuma ya kasance ya halarci Badr, shi yana daga cikin jagorori a daren Akabah: Cewa Manzon Allah - tsira da amincin Allah su tabbata agare shi - ya ce alhali a gefensa akwai wasu jama'a daga sahabbansa: «Ku yi mini caffa akan kada ku taranya wani da Allah (a bauta), kada ku yi sata, kada ku yi zina, kada ku kashe 'ya'yanku, kada kuzo da kirkiren karyar da zaku aikata ta tsakanin hannayenku da kafafuwanku, kuma kada ku saba a wani aikin alheri, to wanda ya aikata a cikinku to ladansa yana wurin Allah, wanda ya aikata wani abu daga hakan (sabo) sai aka yi masa ukuba a duniya to shi kaffarane a gare shi, wanda kuma ya aikata wani abu daga hakan (sabo) sannan Allah Ya suturta shi to shi yana ga Allah, idan Ya so zai yi masa rangwami idan kuma Ya so Ya yi masa ukuba» sai muka yi masa caffa (mubaya'a) akan hakan.

[Ingantacce ne] [Bukhari da Muslim suka Rawaito shi]

Ubada dan Samit - Allah Ya yarda da shi - ya bada labari, kuma ya kasance yana daga wadanda suka halarci yakin Badr babba, kuma shi ne jagoran mutanensa wadanda suka gabato dan yin caffa don taimakon Manzon Allah - tsira da amincin Allah su tabbata agare shi - a daren Akaba wacce ke Mina - a lokacin da Manzo ya kasance a Makka kafin Hijirarsa zuwa Madina - cewa Annabi - tsira da amincin Allah su tabbata agare shi - ya kasance yana zaune

tsakanin sahabbansa sai ya nemi su yi masa alkawari akan wasu al'amura: Na farko: Kada su taranya wani abu da Allah a bautar Allah ko da ya karanta. Na biyu: Kada su yi sata. Na uku: Kada su aikata zina. Na hudu: Kada su kashe 'ya'yansu; mazansu dan jin tsoron talauci ko matansu dan jin tsoron aibi. Na biyar: Kada su yi karyar da zasu kirkireta tsakanin hannayensu da kafafuwansu inda mafi yawancin ayyuka suna afkuwa ne ta su koda ragowar gabbai sun yi tarayya da su (a ciki). Na shida: Ba za su sabawa Annabi - tsira da amincin Allah su tabbata agare shi ba a cikin wani aikin alheri. Wanda ya tabbata a cikinsu akan alkawarin kuma ya lazimci hakan to ladansa yana ga Allah, wanda kuma ya aikata wani abu daga abinda aka ambata - banda shirka - sai aka yi masa ukuba saboda shi a duniya ta hanyar tsaida haddi a kansa to shi kaffara ne gare shi kuma da shi ne zunubi ya saraya, kuma wanda ya aikata wani abu sannan Allah Ya suturta shi to al'amarinsa yana ga Allah; idan Ya so zai yi masa afuwa idan kuma Ya so zai yi masa ukuba, sai duk wadanda ke gurin suka yi masa caffa (mubaya'a) akan hakan.

<https://sunnah.global/hadeeth/ha/show/66210>

النّجّاة الخيريّة
ALNAJAT CHARITY

